



Kumitat għall-Kummerċ Internazzjonali

03.01.2024

RENDIKONT TA' MISSJONI

wara delegazzjoni *ad hoc* f'Ġinevra, l-Iżvizzera, mill-14 sal-15 ta' Settembru 2023 għall-Forum Pubbliku tad-WTO u t-52 sessjoni tal-Kumitat ta' Tmexxija tal-Konferenza Parlamentari dwar id-WTO (PCWTO)

Kumitat għall-Kummerċ Internazzjonali

Membri tal-missjoni:

Bernd Lange

Kopresident tal-Grupp ta'

Tmexxija tal-PCWTO (S&D)

Jörgen Warborn

Kopresident tal-Grupp ta'

Tmexxija tal-PCWTO (PPE)

(PPE)

Anna-Michelle Asimakopoulou

(S&D)

Inmaculada Rodriguez-Piñero

(S&D)

Kathleen van Brempt

(Verts/ALE)

Reinhard Bütikofer

(The Left)

Helmut Scholz

Introduzzjoni

Il-missjoni ffukat fuq il-parteċipazzjoni tal-Membri fl-edizzjoni tal-Forum Pubbliku tad-WTO, intitolat “*It's time for action*” (Iż-żmien għal azzjoni), u l-organizzazzjoni tat-52 laqgħa tal-Kumitat ta’ Tmexxija tal-Konferenza Parlamentari dwar id-WTO (PCWTO), li hija kopreseduta mill-Parlament Ewropew.

Il-Parlament Ewropew kien, skont il-prattika standard, qed jorganizza b'mod kongunt mal-Unjoni Interparlamentari wieħed mill-panels tal-Forum Pubbliku tad-WTO, intitolat “*Making Trade Work for Environment – the role of Parliamentarians*” (Naghmlu l-Kummerċ Jahdem għall-Ambjent — ir-rwol tal-Parlamentari). Dan il-panel, li kellu attendenza tajba, kien l-unika sessjoni tal-Forum li pprovdiet perspettiva parlamentari u ppermettiet lill-Membri jiskambjaw, fost l-oħrajin, ma’ kontropartijiet minn parlamenti oħra ta’ membri tad-WTO.

Il-Membri komplew jiskambjaw mal-kontropartijiet tagħhom fil-qafas tat-52 laqgħa tal-Kumitat ta’ Tmexxija tal-Konferenza Parlamentari dwar id-WTO (PCWTO), li ffukat fuq it-thejjijiet għas-Sessjoni ta’ Abu Dhabi tal-PCWTO, li għandha ssir flimkien mat-13-il Konferenza Ministerjali tad-WTO (MC13) fl-aħħar ta’ Frar 2024.

Fil-margini tal-Forum Pubbliku tad-WTO, il-Membri kelhom ukoll laqgħat bilaterali produttivi mal-Ambaxxatur Joāo Machado, ir-Rappreżentant Permanenti tal-UE għad-WTO (jiġifieri l-Ambaxxatur tal-UE għad-WTO), u l-Ambaxxatur Maria Pagán, Deputat Rappreżentant tal-Kummerċ tal-Istati Uniti u Kap tal-Missjoni għall-Missjoni Permanenti tal-Istati Uniti għad-WTO (jiġifieri l-Ambaxxatur tal-Istati Uniti għad-WTO), kif ukoll mad-Deputati Rappreżentanti Permanenti tal-Indoneżja u l-Australja, li ppermettew skambji dwar suġġetti aktar specifiċi.

Sommarju tar-rendikont tal-laqqħat

Forum Pubbliku tad-WTO

Il-Forum Pubbliku tad-WTO jlaqqa’ kull sena madwar 2 000 rappreżentant mis-soċjetà civili, l-akkademja, in-negozju, il-media, il-gvernijiet, il-membri parlamentari u l-organizzazzjonijiet intergovernattivi biex jiddiskutu l-ahħar żviluppi fil-kummerċ dinji u jiproponu modi kif tissaħħaħ is-sistema kummerċjali multilaterali.

Il-PE kien qed jorganizza panel dwar il-kummerċ u t-tibdil fil-klima, suġġett li ġibed hafna interessa mill-parteċipanti kollha. Fost il-kelliema kien hemm il-Membri tal-PE Jörgen Warborn u Kathleen Van Brempt, il-Membru tal-Parlament mill-Emirati Għarab Magħquda Marwan Al Mheiri, u d-Direttur tad-WTO għall-Kummerċ u l-Ambjent is-Sur Hoe Lim. Is-sessjoni kienet immoderata minn Elisa Tonda (il-Kap tal-Fergħa tar-Riżorsi u s-Swieq tad-Diviżjoni tal-Industrija u l-Ekonomija tal-Programm tan-Nazzjonijiet Uniti għall-Ambjent), u l-parteċipanti hadu sehem fid-diskussjoni msemmija hawn taħt b'entużjażmu kbir, li jawgura tajjeb għas-Sessjoni Parlamentari li jmiss tal-PCWTO f'Abu Dhabi.

It-52 laqgħa tal-Kumitat ta’ Tmexxija tal-PCWTO

Il-Kumitat ta’ Tmexxija li kellu attendenza tajba ġie indirizzat mill-Ministru għall-Kummerċ tal-Emirati Għarab Magħquda, l-Eċċellenza Tiegħu Thani bin Ahmed Al Zeyoudi, il-President

tal-MC13 li jmiss. Dan il-livell ta' involviment fi stadju bikri kien sinjal tajjeb tal-livell ta' involviment tal-Emirati Għarab Magħquda fl-organizzazzjoni tas-Sessjoni ta' Abu Dhabi tal-PCWTO.

Il-membri tal-Kumitat ta' Tmexxija qablu dwar aġenda ghall-Konferenza Parlamentari li jmiss, b'enfasi fuq il-kummerċ u t-tibdil fil-klima, kif ukoll il-kummerċ digitali.

Laqgħat bilaterali

Bhas-soltu, il-Membri gew infurmati mill-Ambaxxatur tal-UE dwar is-sitwazzjoni attwali tan-negożjati u l-eżi negożjati possibbli fl-MC13.

Il-laqgħa mad-delegazzjoni Awstraljana, immexxija mid-Deputat Ambaxxatur, ippermettiet diskussionijiet dettaljati fir-rigward tan-negożjati li għaddejjin dwar il-kummerċ elettroniku, li għalihom l-Awstralja għandha r-rwol kongunt li ssejjah il-laqgħat. Immedja wara l-MC12 fi Buenos Aires, in-negożjati mexjin sew, bl-ambizzjoni li n-negożjati jiġu konklużi sostanzjalment sal-MC13, possibbilment bl-eċċeżżjoni tal-kwistjonijiet l-aktar kontenjuži.

L-enfasi tal-laqgħa mal-Ambaxxatur tal-Istati Uniti kienet fuq ir-riforma tas-soluzzjoni tat-tilwim, fejn l-Ambaxxatur esprimiet sodisfazzjon bil-progress attwali u l-livell ta' impenn. Il-Membri saħqu fuq il-ħtieġa għal kooperazzjoni transatlantika dwar ir-riforma tad-WTO, u l-importanza li jintlaħaq ftehim fl-MC13 biex terġa' tiġi stabbilita sistema għas-soluzzjoni tat-tilwim li tiffunzjona b'mod shiħ u xieraq.

Il-laqgħa mad-Deputat Ambaxxatur Indoneżjan ippermettiet diskussioni miftuħha u sinċiera dwar firxa wiesgħa ta' kwistjonijiet f'atmosfera pozittiva, kemm tilwim bilaterali kif ukoll dossiers diffiċli bħar-regolament dwar id-deforestazzjoni, iżda wkoll b'mod aktar ġenerali dwar it-triq 'il quddiem għad-WTO, ir-rwol ta' ftehimiet plurilaterali eċċ.

Konkluzjonijiet

Il-partecipazzjoni tal-Membri tagħna fil-Forum Pubbliku tad-WTO kienet opportunità tajba għalihom biex jinvolvu ruħhom ma' organizzazzjonijiet internazzjonali, mas-socjetà ċivili u ma' partijiet ikkonċernati, filwaqt li fl-istess ħin jippromwovu involviment aktar b'sahħtu tal-membri parlamentari fit-teħid tad-deċiżjonijiet u fil-ġestjoni tal-politika kummerċjali.

Din ippermettiet diskussionijiet miftuħha u sinċieri ma' kontropartijiet importanti u li jinkiseb għarfien aħjar dwar x'jista' jinkiseb fl-MC13, u b'hekk ikkontribwiet għall-ħidma preparatorja u l-organizzazzjoni tas-Sessjoni ta' Abu Dhabi tal-PCWTO.

Fir-rigward tas-segwitu:

- It-talba biex tiġi organizzata Sessjoni tal-Konferenza Parlamentari dwar id-WTO f'Abu Dhabi u biex tintbagħha delegazzjoni tal-PE fl-MC13 għiet awtorizzata mill-Konferenza tal-Presidenti fid-19 ta' Ottubru 2023. It-thejjixi issa jinsabu fl-aqwa tagħhom.

- Qed jiġi ffinalizzat abbozz ta' dokument ta' eżitu tal-Konferenza Parlamentari, li għandu jiġi cċirkolat lill-Parlamenti kollha ghall-emendi tagħhom qabel id-diskussjonijiet preparatorji fil-Kumitat ta' Tmexxija u l-adozzjoni b'kunsens f'Abu Dhabi.
- Sadanittant, il-Parlament Ewropew qed iħejji wkoll, bħas-soltu, il-pożizzjoni tiegħu qabel l-MC13 skont l-Artikolu 132, bl-għan għall-Plenarja ta' Frar I.

Anness: Programm finali

**FORUM PUBBLIKU TAD-WTO U
T-52 LAQGHA TAL-KUMITAT TA' TMEXXIJA TAL-PCWTO**

14-15 ta' Settembru 2023, Ĝinevra.

PROGRAMM TAD-DELEGAZZJONI TAL-PE

Il-Hamis, 14 ta' Settembru 2023

10.00	Tgħarrif mis-Sur João Aguiar Machado, Ambaxxatur tal-UE għad-WTO
11.00	Laqgħa mas-Sur Jeremy Green, Deputat Ambaxxatur Awstraljan u Rappreżentant Permanenti għad-WTO (enfasi ewlenija fuq in-negozjati tal-kummerċ elettroniku)
12.00	Parteċipazzjoni fis-Sessjonijiet ta' Hidma/Workshops tal-Forum Pubbliku tad-WTO
14.00-14.45	Laqgħa mal-Ambaxxatur Maria Pagán, Deputat Rappreżentant ghall-Kummerċ tal-Istati Uniti u Kap tal-Missjoni (Ĝinevra)
16.00-16.45	Laqgħa mal-Ambaxxatur Dandy Iswara, Deputat Rappreżentant Permanenti (Kwistjonijiet relatati mad-WTO), Missjoni Permanenti tal-Indoneżja għan-NU, WTO
17.00	Il-partecipazzjoni tal-Membri tal-PE fis-Sessjoni Parlamentari tal-Forum Pubbliku tad-WTO organizzata b'mod kongunt mill-Parlament Ewropew u l-Unjoni Interparlamentari <i>“Making Trade Work for Environment – the role of Parliamentarians” (Nagħmlu l-Kummerċ Jahdem għall-Ambjent — ir-rwol tal-Parlamentari).</i>

	<i>Ikla ta' filgħaxija b'xejn</i>
--	-----------------------------------

Il-Ġimgħa, 15 ta' Settembru 2023

10.00-12.00	It-52 Sessjoni tal-Kumitat ta' Tmexxija tal-Konferenza Parlamentari dwar id-WTO (segwita bl-ikla ta' nofsinhar)
14.00 - 16.00	Partecipazzjoni fis-Sessjonijiet ta' Hidma/Workshops tal-Forum Pubbliku tad-WTO